

મુંબઈથી કચ્છ દરિયાઈ માર્ગે ડાયનેમિક પ્લાન: મુંબઈ-મુન્દ્રા, મુંબઈ-હજીરા અને મુંબઈ-સુરત વચ્ચે સી-કનેક્ટિવિટીની યોજના

કેન્દ્ર સરકાર મુંબઈથી ગુજરાતમાં ત્રણ દરિયાઈ સેવા શરૂ કરવા સક્રિય

રોજના અંદાજે ૪ હજાર જેટલા કચ્છના નાગરિકો મુંબઈ-કચ્છ વચ્ચે અવરજવર કરી રહ્યા છે ત્યારે તેમના માટે રાહત થઈ શકે એવી વાત બની છે. કચ્છી માડુઓને દરિયાઈ માર્ગે મુંબઈથી કચ્છ લઈ જવા માટે કેન્દ્ર સરકારે તૈયારીઓ કરી છે અને મુંબઈથી મુન્દ્રા સહિત મુંબઈથી ગુજરાતમાં ત્રણ દરિયાઈ સેવા શરૂ કરવા કેન્દ્ર સરકાર સક્રિય બની છે.

મુંબઈથી રો-પેક્સ કે રો-રો ફેરી સર્વિસ શરૂ કરવા માટે શરૂ કરેલા આયોજન વિશે કેન્દ્રીય પ્રધાન મનસુખ માંડવિયાએ કહ્યું હતું કે ‘મુંબઈ-મુન્દ્રા સહિતની સી-કનેક્ટિવિટી શરૂ કરવા માટે ઈન્ફ્રાસ્ટ્રક્ચર ઊભું કરી રહ્યા છીએ. સૌરાષ્ટ્ર-કચ્છ અને દક્ષિણ ભારત વચ્ચે રો-પેક્સ કે રો-રો ફેરી સર્વિસ ચાલુ કરી શકાશે. પીપાવાવમાં પણ શરૂ કરી રહ્યા છીએ. જેમને આ ચલાવવામાં રુચિ હશે તેને જાણ કરવામાં આવશે.’

મુંબઈ-મુન્દ્રા વચ્ચે સી-કનેક્ટિવિટીને આવકારતાં ૫ ચેમ્બર ઓફ કોમર્સ એન્ડ ઈન્ડસ્ટ્રી, કચ્છના પ્રમુખ રાજેશ ભટ્ટે કહ્યું હતું કે મુંબઈથી કચ્છ વચ્ચે રોજના ૩ થી ૪ હજાર નાગરિકો અવરજવર કરે છે. બાય રોડ તમે મુન્દ્રાથી મુંબઈ જાઓ તો આશરે ૮૦૦ કિલોમીટર જેટલું અંતર છે અને લગભગ ૧૭ કલાક જેટલો સમય પહોંચતાં થાય છે. જો મુંબઈ-મુન્દ્રા વચ્ચે સી- કનેક્ટિવિટી શરૂ થશે તો આ સમય ઘટી જશે અને અંદાજે સાતથી આઠ કલાકમાં મુન્દ્રાથી મુંબઈ પહોંચી જવાશે. ખાસ વાત એ છે કે મુન્દ્રા કચ્છના સેન્ટરમાં છે એટલે ભુજ, ગાંધીધામ, માંડવી સહિત કચ્છના નાગરિકો માટે આ ઉપયોગી સેવા થશે. જો મુંબઈ-મુન્દ્રા વચ્ચે સી-કનેક્ટિવિટી શરૂ થશે તો એનો મોટો ફાયદો નાગરિકોને અને ઈન્ડસ્ટ્રીવાળાઓને થશે.

સૌરાષ્ટ્ર ચેમ્બર ઓફ કોમર્સ એન્ડ ઈન્ડસ્ટ્રીના પ્રમુખ કિરીટ સોનીએ કહ્યું હતું કે ‘હાલમાં ધોધા-હજીરા વચ્ચે રો-પેક્સ સર્વિસ ચાલે છે. એવી જ રીતે દરિયાઈ રૂટને ડોમેસ્ટિકમાં ઉપયોગમાં લેવો એવી વિચારણા થઈ છે. વોટર રિસોર્સિસનો ઉપયોગ થવાથી ખૂબ સારી તકો ઊભી થશે. મુંબઈ-મુન્દ્રા સહિતનાં સ્થળોએ સી-કનેક્ટિવિટી શરૂ થશે. મુંબઈમાં જેટીનું કામ ચાલુ છે. સી-કનેક્ટિવિટીથી લોજિસ્ટિક કોસ્ટ ઘણી નીચી આવશે. સી-ફેર ઓછું હોય છે. સેફ્ટી હોય છે અને રોડ પરનું ભારણ ઘટશે. સી-કનેક્ટિવિટીથી ભાવનગર સહિત સમગ્ર સૌરાષ્ટ્ર અને કચ્છ માટે વિકાસની નવી ક્ષિતિજ ખૂલશે.’

વર્ષની સૌથી વધુ મિથુન ઉલ્કા વર્ષાનો નજારો તા. ૧૩-૧૪ના માણવા મળશે. - ખગોળ શોખીનો આતુર અંધારા આકાશમાં કલાકની ૫૦ થી ૧૫૦ જેટલી ઉલ્કા ખરતી જોવા મળવાની સંભાવના છે

★વર્ષ ૨૦૨૦નો છેલ્લો અવકાશી નજારો-મિથુન ઉલ્કા વર્ષા★

આતશબાજી ૧૩ અને ૧૪ની મધરાત્રે જોવા મળવાની હોઈ ખગોળ શોખીનો રોમાંચિત થઈ ઉઠ્યા છે.

દર વર્ષની જેમ આ વખતે પણ મિથુન રાશીની ઉલ્કા વર્ષા નો સુંદર નજારો જોવા મળશે. આ બાબતે સ્ટારગેજીંગ ઈન્ડિયાના શ્રી નરેન્દ્ર ગોર જણાવે છે કે આ વર્ષે કેટલાક કુદરતી અનુકૂળ સંજોગોને કારણે ઉલ્કા વર્ષા વિશિષ્ટ બની રહેશે. ઉલ્કા વર્ષા વખતે ચન્દ્રની હાજરી ન હોવાથી અંધારી રાત્રે વધુ ઉલ્કાઓ જોવા મળશે. આમતો આ ઉલ્કા વર્ષાની શરૂઆત ૭મી ડિસેમ્બરથી થઈ ચુકી છે અને છૂટી છવાઈ ઉલ્કાઓ જોવા પણ મળી રહી છે પરંતુ સૌથી વધુ ઉલ્કાઓ ૧૩મી ની રાત્રે એટલે કે રાત્રીના ૧૨ વાગ્યા પછી થી શરૂ થતી ૧૪ તારીખના ખરવાની સંભાવના વ્યક્ત કરવામાં આવી છે.

ઈન્ટરનેશનલ મેટિયોર ઓર્ગનાઈઝેશન (આઈએમઓ) ના જણાવ્યા મુજબ ઉલ્કા વર્ષાની પરાકાષ્ટા ૧૩ મી ની મધ્ય રાત્રીના સમયે જોવા મળશે જે ભારતિય ખગોળ શોખિનો માટે આનંદના સમાચાર છે કેમકે ત્યારે મિથુન રાશી આકાશમાં ઉંચે આવી ગઈ હશે તથા ૧૪ મી તારીખે અમાસ હોવાથી ચન્દ્રની હાજરી પણ નહી હોવાથી આકાશ દર્શનના રસીયાઓએ ઉલ્કા નિરિક્ષણની તૈયારીઓ આરંભી દીધી છે.

આ બાબતે વધુ માહિતિ આપતાં શ્રી ગોર જણાવે છે કે ઉલ્કા દર્શન માટે ટેલિસ્કોપ કે દુરબિન જેવા ઉપકરણોની આવશ્યકતા નથી. આ ઘટના નરી આંખે નિરખવાની હોઈ શહેરી પ્રકાશથી દૂર જ્યાં વધુ અંધારું હોય તેવું સ્થળ પસંદ કરવું જોઈએ. અલબત્ત ઠંડીની શરૂઆત થઈ ગયેલી હોઈ જરૂરીયાત મુજબ ગરમ વસ્ત્રો વિગેરેની કાળજી લેવી જોઈએ.

મિથુન રાશીના બે તારા પુરૂષ અને પ્રકૃતિ મૃગ મંડળથી ઉત્તર પુર્વ તરફ ઉગેલા સહેલાઈથી ઓળખી શકાશે. આ ઉલ્કા વર્ષા આકાશના કોઈ ચોક્કસ ભાગમાં નહીં પણ ચારે તરફ જોવા મળશે આથી તમારા નિરિક્ષણ સ્થળથી જે દિશામાં વધુ અંધારું હોય તે દિશા તરફ ધ્યાન કેન્દ્રીત કરવાથી વધુ ઉલ્કાઓ જોઈ શકાશે. આ વરસે કલાકની ૧૫૦ ઉલ્કાઓ ખરવાની સંભાવના આઈએમઓ દ્વારા દર્શાવવામાં આવી છે.

મિથુન ઉલ્કા વર્ષાનું સ્રોત ૩૨૦૦ ફાયથન નામનો લઘુ ગ્રહ છે. તે ૫૨૪ દિવસમાં સૂર્યની પરિક્રમા પુરી કરતો હોવાથી દર વર્ષે તે પૃથ્વી વાસીઓને ભરોસાપાત્ર રંગીન, પ્રકાશીત, લાંબી ઉલ્કાઓની ભેટ ધરતો રહે છે.

દર વર્ષે કચ્છના રણને માણવા આવતા પ્રવાસીઓ રણ ઉત્સવ દરમિયાન રણનો અવકાશી નજારો માણતા જ હોય છે ત્યારે આ વખતે ઉલ્કા વર્ષા નિહાળવાની ખાસ વ્યવસ્થા રણમાં વ્હાઈટ રણ કેમ્પેઈનના સહયોગથી ગોઠવવામાં આવે છે.

રાજ્યમાં વિવિધ સ્થળોએ પણ સ્થાનિક ખગોળ મંડળો દ્વારા ઉલ્કા વર્ષા નિહાળવાની વ્યવસ્થા કરવામાં આવતી હોય છે જેનો સંપર્ક સાધી શકાય વધુ માહિતિ કે જાણકારી માટે સ્ટારગેજીંગ ઈન્ડિયાના નિર્ણાત ગોર ૮૮૦૯૫૫૪૭૭૦ તથા નરેન્દ્ર ગોરનો ૮૪૨૮૨૨૦૪૭૨ સંપર્ક સાધવા યાદીમાં જણાવવામાં આવેલ છે. વધુ માહિતી www.stargazingindia.com વેબસાઈટ પરથી મેળવી શકાશે.

ૐ

-: અવસાન નોંધ :-

તા. ૧૨/૧૨/૨૦૨૦ :

સ્વ. મુળજીભાઈ મનજીભાઈ રામાણી, ઉંમર : ૮૭ વર્ષ, કચ્છ માં ગામ : નખત્રાણા (જુનાવાસ), હાલે : ઈન્દોર, ધાર રોડ.

સ્વ. સોનલબેન સંદિપભાઈ ધોળુ, ઉંમર : ૩૦ વર્ષ, કચ્છ માં ગામ સાંયરા (યક્ષ), હાલે : કાંટોલ (મહારાષ્ટ્ર).

સ્વ. શિવજીભાઈ રણમલભાઈ વાગડીયા, ઉંમર : ૭૩ વર્ષ, કચ્છ માં : દયાપર, હાલે : અમદાવાદ.

તા. ૧૩/૧૨/૨૦૨૦ :

સ્વ. વિશ્રામભાઈ નારણભાઈ રામાણી, ઉંમર : ૭૪ વર્ષ, કચ્છ માં : રામપર રોહા, હાલે : કઠલાલ (નડીયાદ).

સ્વ. જયંતીભાઈ ભાણજી સુરાણી, ઉંમર : ૭૨ વર્ષ, કચ્છ માં : વિથોણ, હાલે : ગાંધીધામ.

તા. ૧૪/૧૨/૨૦૨૦ :

સ્વ. પ્રથમકુમાર જીતેશભાઈ કેશરાણી, ઉંમર : ૦૩ વર્ષ, કચ્છ માં ગામ : નખત્રાણા, હાલે : આમતલ્લા (કોલકત્તા).

ૐ

ડાયનેમિક પ્લાન

મુંબઈથી કચ્છ દરિયાઈ માર્ગે

900 મુંબઈ અને મુન્દ્રા વચ્ચે અંદાજે આઠવા કિલોમીટરનું અંતર છે.

કેન્દ્ર સરકાર મુંબઈથી ગુજરાતમાં ત્રણ દરિયાઈ સેવા શરૂ કરવા સક્રિય : મુંબઈ-મુન્દ્રા, મુંબઈ-હજીરા અને મુંબઈ-સુરત વચ્ચે સી-કનેક્ટિવિટીની યોજના

મુંબઈ-મુન્દ્રા સહિતની સી-કનેક્ટિવિટી શરૂ કરવા માટે ઈન્ફ્રાસ્ટ્રક્ચર ઊભું કરી રહ્યા છીએ. સૌરાષ્ટ્ર-કચ્છ અને દક્ષિણ ભારત વચ્ચે રો-પેક્સ કે રો-રો ફેરી સર્વિસ ચાલુ કરી શકાશે. - મનસુખ માંડવિયા, પોર્ટ-શિપિંગ-વોટર વેઝના કેન્દ્રીય પ્રધાન..

સમાચાર સાથે

GK

પશ્ચિમ બંગાળમાં ચાલી રહેલી રાજકીય હિંસા પછી એવી અટકળો થઈ રહી છે કે અહીં કલમ ૩૫૬નો ઉપયોગ થઈ શકે છે. એટલે કે રાષ્ટ્રપતિ શાસન લગાવવામાં આવી શકે છે. અમે આર્ટિકલ ૩૫૬નો બાબતે જણાવી રહ્યા છીએ.

■ જ્યારે ભારતીય બંધારણની વાત આવે છે, ત્યારે આર્ટિકલ ૩૫૬ અથવા આર્ટિકલ ૩૫૬નો સૌથી વધુ ઉલ્લેખ થાય છે. અનેક લોકો તેને વિવાદિત માને છે.

■ આર્ટિકલ ૩૫૬ એ ભારતીય પ્રજાસત્તાક રાષ્ટ્રપતિને સીધી રીતે જ શક્તિ આપે છે કે તેઓ કોઈ રાજ્યમાં રાષ્ટ્રપતિ શાસન લગાવી શકે છે.

■ આ માટે બે બાબત જરૂરી છે. પ્રથમ, ત્યાં સરકાર બનાવવામાં સમસ્યા પડી રહી હોય. બીજું, રાજ્ય સરકાર બંધારણ પ્રમાણે ચાલતી ન હોય.

■ રાષ્ટ્રપતિ બે બાબતોને ધ્યાનમાં રાખીને આર્ટિકલ ૩૫૬નો ઉપયોગ કરે છે. પ્રથમ- સંબંધિત રાજ્યના રાજ્યપાલનો અહેવાલ. બીજું- કેન્દ્રની ભલામણ.

■ રાષ્ટ્રપતિ કેન્દ્રીય મંત્રી મંડળ અથવા મંત્રીમંડળની સલાહ પર કાર્ય કરે છે. આથી કલમ ૩૫૬નો ઉપયોગ ઘણીવાર રાજકીય ચશ્મા દ્વારા જોવા મળે છે.

■ કોંગ્રેસે આર્ટિકલ ૩૫૬નો સૌથી વધુ ઉપયોગ કર્યો. એક આંકડા મુજબ, કોંગ્રેસના શાસન દરમિયાન આનો ઉપયોગ ૭૧ વખત કરવામાં આવ્યો હતો.

■ રાષ્ટ્રપતિ શાસન દરમિયાન રાજ્યની વહીવટી જવાબદારી સંબંધિત રાજ્યના રાજ્યપાલની હોય છે. તે કેન્દ્ર સરકારની સલાહ પર નિર્ણય લે છે.

■ સામાન્ય રીતે, જો રાજ્યમાં સરકાર નહીં બનાવવામાં આવે તો રાષ્ટ્રપતિ શાસન ૬ મહિના માટે લાદવામાં આવે છે. રાજ્યપાલ ફરીથી ચૂંટણીની ભલામણ કરી શકે છે.

જ્ઞાતિજનો જોગ

તા. ૧૩/૧૨/૨૦૨૦

॥ સનાતન પરમો ધર્મ ॥

વ્હાલો વાચક સ્નેહી શ્રી, આજ તા. ૧૩ ડીસેમ્બર ૨૦૨૦ના અવિરત અંક પૃષ્ઠમાં ની ડીઝીટલ પત્રિકા નકલ PDF સ્વરૂપે આપ સુધી પહોંચાડી રહ્યા છીએ.

આ વખતનાં અંકમાં રાખેતા મુજબના કુલ ૨૪ પાનાં(સંપૂર્ણ કલરીંગ ૨૪ પાનાં)નો અંક પ્રસિદ્ધ કરેલ છે.

આપ સહુ સમાજ જનોને વિનંતી છે કે આપ આપના તથા આપના નિકટના સગાં-સ્નેહીશ્રીઓને આ ડીઝીટલ પત્રિકા દ્વારા સનાતન ધર્મ પત્રિકા નો અંક સમાજજનો સુધી પહોંચતો કરવા માટે સનાતન ધર્મ પત્રિકા પરિવાર આપના આભારી રહીશું.

કન્વીનર શ્રી ચંદ્રકાંતભાઈ છાબિયા

સી.ઈ.ઓ. શ્રી અમૃતભાઈ નાકરાણી

રાજ્યમાં કમોસમી વરસાદથી ખેડૂનો ચિંતિત છે. ત્યારે સતત ચોથા દિવસે હવામાન વિભાગે વરસાદની આગાહી કરી છે. ઉત્તરપૂર્વ રાજસ્થાન અને તેની આસપાસ વેસ્ટર્ન ડિસ્ટર્બન્સથી સર્જાયેલા સાયક્લોનિક સર્ક્યુલેશનને પગલે દક્ષિણ ગુજરાતમાં સતત ચોથા દિવસે કમોસમી વરસાદની સ્થિતિ થથરવતું રહેતા ખેડૂનોની ચિંતામાં વધારો થયો છે. આ સાથે હવામાન વિભાગે આજે પણ દક્ષિણ ગુજરાત, સૌરાષ્ટ્ર અને ઉત્તર ગુજરાતના કેટલાક જિલ્લાઓમાં વરસાદની આગાહી કરેલી છે.

રાજસ્થાનમાં સર્જાયેલા વેસ્ટર્ન ડિસ્ટર્બન્સના કારણે સમગ્ર રાજ્ય પર તેની અસર જોવા મળી રહી છે. પવનની દિશા બદલાતા કંઠીમાં પણ વધારો થશે. રાજસ્થાનમાં સક્રિય થયેલા વેસ્ટર્ન ડિસ્ટર્બન્સને કારણે અમદાવાદ સહિત સમગ્ર રાજ્યના વાતાવરણમાં પલટા સાથે માવઠું થયું છે. નવિયા અને ડીસા જેવાં શહેરોનું તાપમાન ૧૦ ડિગ્રી નીચે જતાં રાજ્યમાં કાંતિલ કંઠીની શરૂઆત થશે.

“કૃતજ્ઞતા જાપાન”

અમારા નાના ભાઈ દિપુ (દિપકભાઈ ખીમજીભાઈ લીંબાણી)ના આકસ્મિક અવસાન

પર આપ સૌ સ્નેહી સ્વજનો, સગાં સંબંધીઓ, મિત્રો, આપણી સમાજીક સંસ્થાઓ, અપરિચિત પ્રિય જનો તેમજ આડોશી-પડોશી દ્વારા પ્રત્યક્ષ કે અપ્રત્યક્ષ યા દૂરસંચાર માધ્યમનો ના મારફતે આ દુઃખદ સમયે સંવેદનાઓ વ્યક્ત કરી, અમોને ઢાંઢસ બંધાવેલ અને હૈયાં-ધારણ આપેલ, તેવા સૌ સંવેદક માનવીઓને, લખમશીભાપા પરિવારજનો નો આભાર સંગે વંદ સ્વીકારશોજી.

કિશોર ભાઈ લખમશીભાઈ લીંબાણી કોલકત્તા

ૐ

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦. મોબાઈલ : ૭૭૧૮૯૭૭૭૭૪.